

فتواتِ آصفی

مولانا مودودیؒ کا ایک غیر معروف اور نادر مقالہ

معین الدین عقیل

مولانا سید ابوالاعلیٰ مودودیؒ (۱۹۰۳ء-۱۹۷۹ء) اپنی مذہبی و فکری کاوشوں سے قبل، اپنے ذوق اور اپنی دل چھپیوں کا اظہار ادب اور تاریخ میں کرتے رہے ہیں۔ انہوں نے بچپن ہی میں عربی زبان میں اتنی استعداد پیدا کر لی تھی کہ اسال کی عمر ہی میں شیخ عبدالعزیز شاولیش (۱۸۷۶ء-۱۹۲۹ء) کی تصنیف الاسلام والاصلاح کا اور ساتھ ہی قسم امین بے (۱۸۷۸ء-۱۹۰۸ء) کی کتاب المرأة الجدیدہ کا ترجمہ اردو میں کر سکیں۔ یہ ترجمہ اس وقت ان کے ذوق کے اولین مظاہر تھے۔ اس ذوق کے ذیل میں، کہ جب مطالعے کی ابھی ابتداء ہے، کسی ایک موضوع کا تعین نظر نہیں آتا، بلکہ دل چھپیوں کی طرح موضوعات بھی تنوع کے حامل رہے ہیں۔ کہیں وہ ”برق یا کہر یا“ کی تصریح ووضاحت کر رہے ہیں یا ”انگریزی لغت میں“ دوستی کے معنی، ملاش کر رہے ہیں۔ ایک جانب وہ حالات زندگی آزمیں پڑت مدن مونہن ما لویہ آف الہ آباد لکھ رہے ہیں تو دوسری جانب ”مشر آصف علی بیرونی“ کی بے دردیاں، بیگور کے ساتھ پر اظہار خیال کر رہے ہیں۔ تمار خاتمة موتی کا رلو بھی ان کے قلم کی توجہ سے دور نہ رہا۔ خالص ادب اور اس کے قریبی موضوعات بھی ان کی توجہ میں رہے۔ قربان علی بیگ سالک (۱۸۲۳ء-۱۸۸۰ء) سے خاندانی قرابت نے ان کی شاعری پر تین چار مضمائیں ان سے اسی زمانے میں لکھوائیے اور ”حسن ادا اور ادب“ کے تعلق سے اسلوبیات بھی ان کے پیش نظر ہے۔

اس طرح کے موضوعات کو اپنی دل چھپی میں شامل کرنے کے ساتھ ساتھ رسائل تاج اور مسلم اور پھر الجمعیۃ کے توسط سے صحفت سے وابستگی نے ان کے قلب و ذہن کو عصری مسائل اور حالات و حوادث زمانہ سے بھی قریب کر دیا تھا۔ نوجوانی کے زمانے میں ان کے مضامین: "سرنامیں یونانی مظالم"، ترکی میں عیسائیوں کی حالت، اور "مصطفیٰ کمال پاشا" عالم اسلام کے حوادث اور قومی ادب اور سے ان کی دل گرفتگی کی علماتیں ہیں۔ غالباً ترکی کی اسی ابتلاء و فتاویٰ کی مثال نے انھیں طویل مضمون ہندستان کا صنعتی زوال اور اس کے اسباب پر تاریخی تبصرہ لکھنے پر مجبور کیا۔ اسی ضمن میں ان میں تاریخ اور تاریخ نویسی سے دل چھپی کا پیدا ہونا غیر متوقع نہ تھا۔ ان کی یہ دل چھپی وقت کے ساتھ ساتھ بڑھتی رہی۔ ان کی زیر ادارت شائع ہونے والے رسالوں: تاج، مسلم اور الجمعیۃ میں جو کچھ انھوں نے بیشیت مدیر لکھا، ان کی تفصیلات معلوم و مرتب نہیں، لیکن خیال ہے کہ حالات حاضرہ کے پس منظر میں ملکی و عالمی، خصوصاً عالم اسلام کے حالات نے انھیں ضرور تاریخی تاظرا پہنچنے پر مجبور رکھا ہوگا۔ تاریخ نویسی کے زمرے میں ان کی تصانیف شمار کی جائیں تو، ان کی تفسیر تفہیم القرآن سے قطع نظر، کہ جس میں قبل اسلام کے واقعات کی تحقیق جنتجو میں اور ماضی کی اقوام کی تاریخ و تہذیب کے حوالوں میں اپنے مطالعہ تاریخ سے انھوں نے بالعموم مددی ہے، اور اپنی معروف تصنیف الجہاد فی الاسلام میں تاریخ کے حوالے ان کا سہارا بننے رہے ہیں۔ تاریخ نویسی میں ان کی مستقل تصانیف: دولت آصفیہ اور حکومت برطانیہ: سیاسی تعلقات کی تاریخ پر ایک نظر (۱۹۲۸ء)، سلاجقه، حصہ اول (۱۹۲۹ء)، تجدید و احیاء دین (۱۹۳۰ء)، دکن کی سیاسی تاریخ (۱۹۳۳ء)، اور خلافت و ملوکیت (۱۹۶۵ء) معروف ہیں۔

تاریخ نویسی میں دکن کی تاریخ سے ان کی دل چھپی کئی اسباب کے تحت دیکھی جاسکتی ہے۔ اس ضمن میں تصنیف و تایف کے ابتدائی دور میں انھوں نے یا تو محض عصری تقاضوں کے تحت ترکی کو موضوع بنایا یا دکن اور مملکت آصفیہ حیدر آباد ان کا موضوع بنے۔ خلیفۃ المسلمين کی سرزی میں ترکی اس وقت ابتلاء کا شکار تھی اور اس سے ایک نسبت خاندانی بھی تھی کہ ان کی نھیاں کا تعلق ترکی سے تھا اور اجداد سلسلہ چشت سے وابستہ تھے اور ہرات (ترکستان) ان کا وطن مالوف تھا۔

مملکت آصفیہ حیدر آباد سے ان کا تعلق جذباتی بھی ہو سکتا تھا کہ اس کا ایک علاقہ محسوسہ اور گل آباد ان کی جائے پیدائش تھا، جہاں انھوں نے اپنے بھپن کا ایک یادگار وقت گزارا تھا۔ اس کی یادیں تا عمر ان کے ساتھ رہیں۔ لیکن ان کے قلم کی کاوشوں کے تنوع کو دیکھ کر یہ خاندانی اور جذباتی وابستگیاں محض حسن اتفاق بھی ہو سکتی ہیں۔

دکن یا مملکت آصفیہ کی تاریخ نویسی کے ضمن میں ان کی اولین مستقل کاؤنٹی، دستیاب

معلومات کے مطابق: دولت آصفیہ اور حکومت برطانیہ: سیاسی تعلقات کی تاریخ پر ایک نظر ٹھی۔ اس کو موضوع بنائے جانے کی صراحت انھوں نے اپنے پیش لفظ میں بیان کر دی ہے۔ ان کے لیے یہ حیران گن تھا کہ ایک ایسی سلطنت جو پوری بریش انڈیا امپری کا مرکزِ ثقل ہو، جسے اپنی ایک کروڑ ۳۰ لاکھ رعایا پر کامل حاکمیت حاصل ہو، جس کا رقبہ یورپ کی عظیم الشان سلطنتوں کے مساوی ہو، اس نے کیوں کر برطانوی سرپرستی کو قبول کر لیا؟ اور اپنی خارجی آزادی اور اپنے فوجی استقلال کو اپنے مساوی بلکہ باج گزار حیلیف کے سپرد کر دیا؟ اس حیرت کو رفع کرنے یا ایسے پیدا شدہ سوالات کے جواب تلاش کرنے کے لیے کہ ڈیڑھ صدی کے حلیفانہ روابط میں دونوں مملکتوں کے درمیان کس قسم کے تعلقات رہے ہیں؟ اور دونوں نے ایک دوسرے سے دوستی کا حق کیسے ادا کیا ہے؟^۹ یہاں مصنف کا رویہ برطانوی حکومت کے لیے جارحانہ ہو گیا ہے۔ ان کے خیال میں دولت آصفیہ نے دوستانہ و فاداری کو بنانے کی کوشش کی ہے، جب کہ حکومت برطانیہ نے اپنے یار و فادار کو ہمیشہ مایوس کیا ہے۔^{۱۰}

یہ کتاب مولانا مودودی کے الجمعیۃ کے زمانہ ادارت فروری ۱۹۲۸ء تا مئی ۱۹۲۸ء کے دوران لکھی گئی تھی، جب کہ انھوں نے اس کتاب کی تصنیف سے قبل متعدد مضامین حکومت حیدر آباد اور نظام دکن کی حمایت میں اس رسالے میں تحریر کیے تھے۔^{۱۱} ان مضامین میں اور اپنی اس کتاب میں مولانا مودودی نے حکومت حیدر آباد اور نظام کا دفاع کرتے ہوئے ان کی حکمت علییوں کی بڑی حد تک تائید و حمایت کی ہے لیکن حکومت برطانیہ پر سخت تقدیم کرتے ہوئے اسے حکومت حیدر آباد کا مجرم قرار دیا ہے۔ حیدر آباد میں اس کتاب کے دوسرے ایڈیشن کے شائع ہونے کے بعد، حکومت حیدر آباد کی سیاسی مجبوریوں اور مصلحتوں کے تحت یہ مسئلہ پیدا ہو گیا کہ آیا حیدر آباد کی حدود میں اس کتاب کو

ضبط کر لیا جائے؟ لیکن عالی حکومت کی آرامیں اختلاف کے سبب معاملہ رفت و گزشت ہو گیا۔ اس واقعے سے ظاہر ہوتا ہے کہ حکومت برطانیہ کے بارے میں مولانا مودودی کا جو تقدیمی اور جارحانہ نقطہ نظر تھا، حکومت حیدر آباد کے لیے، مصلحت گوارانہ ہوتے ہوئے بھی قابل قبول تھا۔

اس کتاب کی تصنیف کے لیے مولانا مودودی نے جو جتنو اور محنت کی ہے اس کا اندازہ اس کے حوالی میں درج آخذ کو دیکھ کر لگایا جاسکتا ہے جن میں دکن کی تاریخ سے متعلق ہم عصر اردو و فارسی مطبوعات ہی نہیں وہ انگریزی کتب بھی شامل ہیں جو اس کتاب کی تصنیف سے ۲۰۵۰ سال کے عرصے میں شائع ہوئی تھیں۔ ان سے انھوں نے بھرپور استفادہ کر کے مفید مطلب اور ضروری معلومات اخذ کیں اور جہاں جہاں ضروری محسوس کیا وہاں متعلقہ دستاویزات کے حوالے دیے ہیں۔ واقعی تاریخ نویسی کا یہ اسلوب اس وقت اردو میں بہت عام نہیں تھا۔ کم ہی مصنفین نے اس طرح کے آخذ کی جستجو اور تلاش اور ان سے حقیقی استفادے کا مظاہرہ کیا ہے۔

دکن یا مملکت حیدر آباد کی تاریخ پر مولانا مودودی کی دوسری مستقل اور اہم تصنیف دکن کی سیاسی تاریخ ہے۔^{۱۳} دولت آصفیہ اور مملکت برطانیہ، تو ایک عصری تناظر میں لکھی گئی تھی اور ایک عمومی دل چھی کا اس میں احاطہ نہ تھا، لیکن خود مملکت آصفیہ کی تاریخ جس میں اس کے قیام کا پس منظر اور عہد بعہد حالات و واقعات شامل ہوں، مولانا مودودی کی نظر میں اس کی ضرورت موجود تھی۔ چنانچہ اپنی مذکورہ کتاب کی تصنیف اور اشاعت کے بعد انھوں نے اس ضرورت کے ذیل میں اپنی اس تصنیف کے لیے جب وہ ۱۹۳۰ء میں بھوپال میں چند ماہ مقیم رہے تو مواذب جمع کرنا شروع کیا تھا اور وہاں سے جولائی ۱۹۳۱ء میں حیدر آباد منتقل ہوئے تو وہاں اسی جستجو اور آخذ کی جمع آوری میں مشہک ہو گئے۔ ان کا ارادہ ایک مفصل تاریخ لکھنے کا تھا جو چار جلدیوں پر مشتمل ہوتی۔ انھوں نے اس کا آغاز بھی کر دیا کہ ان کے ایک دوست مولوی احمد عارف (م: ۱۹۲۹ء) نے اس کو دیکھ کر مشورہ دیا کہ ان کا منصوبہ تحقیقی مطالعہ کرنے والوں کے لیے مفید ہو سکتا ہے لیکن اس کے ساتھ ہی ایک ایسی کتاب کی ضرورت بھی ہے جو مبتدی طلبہ کے لیے ہو۔ یہ مشورہ انھیں پسند آیا چنانچہ انھوں نے بہت آسان اسلوب میں دکن کے عہد قدیم سے قطب شاہی عہد تک کے مختصر حالات لکھ دیے اور خود مولوی احمد عارف نے اس میں شامل کرنے کے لیے مغایہ عہد اور

آصف جاہی عہد کے حالات تحریر کیے۔ اس طرح ایک مشترکہ کوشش سے ایک کتاب تاریخ دکن مرتب ہو گئی اور شائع بھی ہو گئی۔^{۱۷} اس کتاب کے سروق پر اشاعت کا سنا ۱۳۲۱ھ اور مولانا مودودی کے دبیا پے پر ۱۳۵۱ھ درج ہے۔ اس اعتبار سے یہ کتاب ۱۹۳۲ء میں شائع ہوئی تھی۔ یقین کیا جاسکتا ہے کہ یہ وہی کتاب ہے جس کا ذکر خود مولانا مودودی نے اپنی "خودنوشت" میں "مختصر تاریخ دکن" کے طور پر کیا ہے لیکن اس کا ذکر ان کی دستیاب تصانیف کی کسی فہرست میں نظر نہیں آتا۔^{۱۸} احمد عارف صحافت سے مسلک تھے اور ایک بہت موثر اخبار صبغ وطن کے مدیر تھے، جسے انہوں نے ۱۲ ریچ لاول ۱۳۲۷ھ (۱۹۲۹ء) سے جاری کیا تھا۔ اس اخبار کو قومی تحریکوں میں قومی امتحانوں کی ترجمانی اور حکومت وقت کی تائید و حمایت کی وجہ سے خاصی مقبولیت حاصل تھی۔ حیدر آباد کے اکابر میں ان کا شمار ہوتا تھا۔ ادب اور فنون اطیفہ سے خاصی دل چھپی تھی۔^{۱۹}

مولانا مودودی کی یہ غیر معروف اور نادر تصنیف اگرچہ طلبہ کے لیے لکھی گئی تھی لیکن اس کے لیے منت اور اہتمام خاصے کیے گئے تھے۔ خود بیان کیا ہے کہ اس کا تاریخی مادہ نہایت معتبر و مستند آخذ سے اخذ کیا گیا ہے اور ایسے واقعات شامل کرنے سے گریز کیا گیا ہے جن کی سند مشکوک ہو۔ کوشش کی گئی ہے کہ طلبہ کے ذہن میں دکن اور اس کے جغرافی، نسلی، سانسی، تاریخی اور معاشرتی حالات کی ایک صاف اور واضح تصویر نقش ہو جائے۔ کوشش کی گئی ہے کہ جو جو قویں اس علاقے میں وارد ہوئیں اور جو حکومتیں یہاں قائم ہوئیں، ان کے زمانی اور جغرافی حدود اور ان کے پیدا کردہ تغیرات اور ان کے قائم کردہ اثرات کو نمایاں کیا جائے۔ اس کا ایک امتیاز یہ ہے کہ تاریخ دکن کے متعلق جو نظریات قائم کر لیے گئے تھے ان سے صرف نظر کرتے ہوئے وہ نظریات اختیار کیے گئے ہیں جو جدید تحقیقات و مطالعات کا نتیجہ ہیں۔ مصنفوں کے اس عمل کے پس پشت مزید اہم بات یہی ہے کہ طلبہ کے ذہن میں ابھی سے ایک غیر محسوس طور پر تاریخ کے فلسفیانہ مطالعے کا ذوق پیدا ہو جائے۔^{۲۰}

چوں کہ یہ کتاب طلبہ کے لیے لکھی گئی تھی اور اس کا مقصد بظاہر انھیں دکن کی تاریخ سے واقف کرنا تھا لیکن ساتھ ہی وہ ان میں تاریخ کے مطالعے کا ذوق و شوق عام کرنے اور ابھی سے ان میں ایک غیر محسوس طور پر تاریخ کے فلسفیانہ مطالعے کا ذوق پیدا کرنے کے لیے ایسے اہتمام بھی

اس کتاب میں کرتے نظر آتے ہیں، جو منفرد ہیں۔ مثلاً اس کتاب کو موضوعات اور عہد کے لحاظ سے آٹھ ابواب میں تقسیم کیا گیا، لیکن ہر باب کو بھی ذیلی اسباق میں تقسیم کیا گیا تاکہ طالبہ ہر عہد کی بھی ذیلی موضوعاتی تفریق و تقسیم کی مصلحت سے واقف ہو سکیں اور تاریخ کوان کے تناظر میں سمجھ سکیں۔ پھر اساتذہ سے بھی ان مصنفین کو یہ توقع ہے کہ تاریخ پڑھاتے ہوئے وہ پہلے اپنے سبق کا ایک عمومی خاکہ طالبہ کے ذہن نشین کریں اور دوسرے مرحلے میں واقعات یاد کرائیں۔ لیکن تفصیلات بیان کرتے ہوئے غیر اہم شخصیات اور سنین کو زیادہ اہمیت نہ دیں۔ اساتذہ سے انھیں یہ بھی توقع ہے کہ تاریخ پڑھانے سے پہلے خود غور کریں کہ تاریخ کے کون سے واقعات زیادہ اہم ہیں اور نقشہ بھی اچھی طرح خود ذہن نشین کریں اور طالبہ کو بھی ذہن نشین کرائیں۔ ان کے خیال میں ہر تاریخی تغیر اور اہم واقعے کو سمجھنے اور سمجھانے کے لیے نقوشوں سے رجوع کرنا ضروری ہے۔^{۱۸} اس حکمت کے تحت مصنفین نے نقوشوں کا اہتمام بڑی محنت سے کیا ہے اور ان کی مدد سے ہر عہد کی جغرافیائی حد بندیوں کو واضح کیا ہے۔ نسلوں اور زبانوں کے لحاظ سے بھی نقشے شامل کیے گئے ہیں۔

مولانا مودودی نے اس کتاب کے چھے ابواب: ہمارا ملک اور اس کے باشندے، دولتو آصفیہ کار قبہ اور آبادی؛ پرانے زمانے کی تاریخ؛ دکن کی آریہ اور در اوڑ ریاستیں؛ دکن میں مسلمانوں کی آمد؛ سلطنت پہمیہ؛ دکن کی پانچ ریاستیں، تحریر کیے ہیں۔ یہ ابواب کل ایک صفحات پر مشتمل ہیں، جب کہ کتاب کی کل خیامست ۲۲۷ صفحات ہے۔ اس طرح ۵۵ صفحات مولوی احمد عارف نے تحریر کیے تھے۔ یہ کتاب دکن کی تاریخ نویسی میں مولانا مودودی کی ایک درمیانی کثری ہے۔ اس کی تحرید میں جو باتیں تاریخ کے ضمن میں انھوں نے تحریر کیں، ان سے اور اس کتاب کے خاکے سے تاریخ نویسی کے تعلق سے ان کے نقطہ نظر کو اخذ کرنا کچھ مشکل نہیں۔

دکن کی تاریخ کے ضمن میں اس تصنیف، یا اولین تصنیف سے قطع نظر، ایک مبسوط تصنیف کی صورت میں ایک بڑا منصوبہ ان کے پیش نظر رہا جس کا آغاز انھوں نے بڑی دل جمعی اور محنت سے اپنی نسبتاً ضخیم تصنیف دکن کی سیاسی تاریخ سے کیا جو مارچ ۱۹۳۳ء میں شائع ہوئی۔ یہ کتاب اگرچہ ایک وسیع تر منصوبے کے تحت لکھی گئی تھی اور مولانا مودودی اسے ۴۰ ابواب تک وسعت دیا چاہئے تھے لیکن یہ محض قیامِ مملکت آصفیہ (۱۷۴۶ء) کے پس منظر ہی کا احاطہ کرتی ہے

اور بانیِ مملکت نظام الملک آصف جاہ اول (۱۶۶۱ء-۱۷۳۸ء) کے دور آخر تک کا بھی احاطہ نہ کیا جاسکا اور نادر شاہ (م: ۱۷۳۹ء-۱۷۴۷ء) کے حملہ دہلی (۱۷۳۹ء) پر اس تاریخ کا اختتام ہو جاتا ہے۔ جس قدر بھی تاریخی واقعات اور سیاسی حالات اس میں یک جا ہو گئے ہیں وہ مفصل ہیں اور ان کے بیان کرنے میں خاصیوضاحت روا رکھی گئی ہے۔

یہ تاریخ تین ابواب میں منقسم ہے۔ پہلا باب بانیِ مملکت کے اسلاف اور خاندان کے تذکرے پر مشتمل ہے، جب کہ دوسرا باب اور گنگ زیب کی رحلت (۱۷۴۰ء) کے بعد قیامِ مملکت آصفیہ تک کے عمومی سیاسی واقعات کو تفصیل سے پیش کیا گیا ہے۔ تیسرا باب قیامِ مملکت کے بعد نادر شاہ کے حملے اور اس کے اثرات کے جائزے پر مشتمل ہے۔ کوش کی گئی ہے کہ اس تاریخ کے لکھنے کے لیے جو جو مأخذ، مطبوعہ وغیرہ مطبوعہ، ضروری ہو سکتے تھے، انھیں پیش نظر لکھا جائے۔ اس ارادے میں خاصی کامیابی نظر آتی ہے۔ کتاب کے آخر میں بڑی محنت سے مملکت کا ایک مکمل نقشہ بھی ترتیب دیا گیا ہے جس میں اماکن کے ساتھ ساتھ صوبوں کی قدیم اور حالیہ حدود کو واضح کیا گیا ہے۔ پھر مرید یہ کہ نقشے کی تشریح بھی کی گئی ہے اور آمدنی کی تفصیلات بھی درج کی گئی ہیں۔ اس طرح اس کتاب کی تصنیف کے لیے مصنف نے خاصی محنت و جتجو کا ثبوت دیا ہے اور وہ مواد و معلومات یک جا کی ہیں جو قدیم و معاصر تاریخوں میں منتشر اور بے ترتیب پھیلی ہوئی تھیں۔ اس کے باوجود کہ اس تصنیف میں پیش کردہ دور اور خصوصاً نظامِ الملک کے حالات اور عہد پر قدیم اور جدید کتابوں کی کمی نہیں لیکن مولانا مودودی کی یہ تصنیف اپنے اسلوب اور معلومات کے لحاظ سے اپنے وقت کے اور آج کے قارئین کے لیے زیادہ پُر کشش اور جاذب توجہ ہے۔

دکن کی تاریخ کے تعلق سے مولانا مودودی کی ان ذکورہ تصانیف کو ان کے اس منصوبے کی جزوی کاوشیں کہا جا سکتا ہے، جو ان کے پیش نظر تھا۔ ان کا یہ منصوبہ جو ۳۰ ابواب پر مشتمل تھا، ”تاریخ دکن کا خاکہ“ کے عنوان سے دستیاب ہے اور مولانا مودودی سے متعلق دستاویزات و اسناد کے مجموعے: وثائق مودودی^{۱۹} میں شامل ہے۔ اسے انھوں نے ۱۹۲۸ء میں ترتیب دیا تھا۔ یہ ۳۰ ابواب پر مشتمل تھا اور اس کے مطابق مولانا مودودی نے اس کے ۳۲ رابر ابواب کا مواد جمع کر لیا تھا اور ہر باب کا ایک مختصر خاکہ بھی تحریر کر لیا تھا کہ جس کے مطابق انھیں وہ باب تحریر کرنا تھا۔

لیکن وہ اس منصوبے میں مزید پیش رفت نہ کر سکے، دیگر منصوبوں اور کاموں میں مصروف ہو گئے۔ اپنے اس منصوبے کے تحت وہ فقط اس کے ۱۸ ابواب کے موضوعات اپنی تصنیف دکن کی سیاسی تاریخ میں سمیٹ سکے تھے لیکن جو کچھ انہوں نے اس تصنیف (دکن کی سیاسی تاریخ) میں تحریر کیا، اگر وہ اس منصوبے کے مطابق، اور اس کے معینہ معیار کے مطابق ہوتا تو یہ تصنیف شاید مزید بلند معیار اور اسلوب کی حامل ہوتی۔ اس منصوبے کے معیار کا اندازہ، اس کے معینہ موضوعات یا ابواب کی فہرست سے تو ہوتا ہی ہے لیکن ہر باب کے تحت جو خاکہ یا اس کے خام عنوانات درج کیے گئے ہیں، ان سے قطع نظر ہر باب کے لیے انہوں نے مأخذ کا ایک تعین بھی کر لیا تھا کہ اس باب کی تصنیف میں ممکنہ طور پر ان کے لیے کون کون سی کتب مددگار ثابت ہوں گی۔ اس فہرست ابواب اور اس کے لیے ممکنہ مصادر و مأخذ کی فہرست کو دیکھ کر اندازہ ہوتا ہے کہ انہوں نے ایک تو بہت محنت و جستجو سے ان تمام اہم تصنیف کے بارے میں معلومات حاصل کر لی تھیں جو کسی انفرادی ابواب کے لیے ناگزیر ہو سکتی ہیں۔ پھر یہ بھی قابلِ رشک ہے کہ ان کی رسائی یا معلومات میں قدیم و نادر، مطبوع و غیر مطبوع، فارسی و اردو اور انگریزی، ہر طرح کی کتب شامل تھیں۔ یہ بھی حیران کن ہے کہ ان کی نظر میں متعلقہ موضوعات یا عنوانات پر جدید و قدیم ہر طرح کی نہایت پختہ اور جامع ہے جو انگریزی میں ان کے لکھتے رہنے کا ایک مظہر بھی ہے۔

ان تصنیف سے قطع نظر مولانا مودودی نے دکن کی تاریخ پر مستقل کتابوں کی تصنیف کے علاوہ کم از کم ایک مقالہ ایک اہم تاریخی مأخذ: «فتواتِ آصفی، مصنف: ابو الفیض معنی دہلوی کے مطالعہ و تعارف پر لکھا ہے جو غیر معروف اور غیر مدون ہے۔ یہ حیدر آباد دکن سے نکلنے والے اخبار روزنامہ صحیح دکن کے سالگرد نمبر، ۱۳۵۱ھ/۱۹۳۲ء میں صفحات: ۳۸-۳۲ پر شائع ہوا تھا۔ اس اخبار کے مدیر مولوی احمد عارف ان کے قریبی دوست تھے جن کے اشتراک سے انہوں نے اپنی

کتاب تاریخ دکن لکھ کر شائع کروائی تھی۔ اپنی اس مذکورہ تصنیف کے لیے مولانا مودودی نے تاریخی اور مستند معلومات کے حصول کے لیے معاصر اور تازہ ہر طرح کے مآخذ اپنے پیش نظر کئے تھے۔ دکن کی اپنی تاریخ نویسی کا کام انھوں نے، اپنے مذکورہ منصوبے کے ذیل میں، قیامِ مملکت آصفیہ (۱۷۳۹ء) کے بعد دارالحکومت دہلی پر نادر شاہ کے حملے (۱۷۴۶ء) تک ایک لحاظ سے مکمل کر لیا تھا۔ اس کے بعد وہ اس کام کو بوجوہ آگے نہ بڑھا سکے لیکن اپنے منصوبے کے تحت مآخذ اور معلومات جمع کرتے رہے۔ اس ضمن میں ان کی تصنیف دکن کی سیاسی تاریخ کے مآخذ کی فہرستوں اور کتابیات میں، جو ہر باب کے اختتام پر شامل ہے، دیکھا جاسکتا ہے کہ انھوں نے اپنے احاطہ کردہ دور سے متعلق قریب قریب سارے ہی اہم اور بنیادی مآخذ تک رسائی حاصل کر لی تھی۔ وہ اپنے مصادر میں فتوحاتِ آصفی اور مأثیر نظامی، مصنفوں: لالہ مسرا م کو زیادہ اہم اور قابل اعتقاد سمجھتے تھے۔ یہ دونوں مؤرخین باہم ہم عصر تھے اور نظام الملک آصف جاہ اول کے بھی معاصر تھے۔ ان کی مذکورہ تصنیف نظام الملک ہی کے حالات و عہد کا احاطہ کرتی ہیں۔ یہ دونوں فارسی میں ہیں اور تا حال غیر مطبوعہ ہیں۔ ان دونوں میں فرق صرف اسلوب کا تھا کہ فتوحاتِ آصفی منظوم ہے، جب کہ مأثیر نظامی نثر میں ہے۔

فتواتِ آصفی کی طرح مکن ہے مولانا مودودی نے مأثیر نظامی کو بھی اپنے خصوصی مطالعے یا مقالے کا موضوع بنایا ہوا لیکن فتوحاتِ آصفی پر ان کا مقالہ دستیاب ہے۔ اسے دیکھ کر اندازہ ہوتا ہے کہ ایک تو مولانا مودودی کا دکن کی تاریخ کا مطالعہ بہت وسیع اور پختہ تھا اور دوسرے انھوں نے فتوحاتِ آصفی کو اپنی تصنیف دکن کی سیاسی تاریخ کے لیے ایک اہم اور بنیادی مآخذ سمجھ کر اس کا مطالعہ بالاستیعاب کرنا پسند کیا تھا۔ چنانچہ نہ صرف انھوں نے اپنی کتاب میں اس سے ضروری استفادہ کرتے ہوئے اس سے جگہ جگہ معلومات اخذ کیں بلکہ ضرورتا اس کے اہم اہم اقتباسات بھی درج کیے، جو متعدد مقامات پر دیکھے جاسکتے ہیں۔

فتواتِ آصفی چوں کہ تا حال غیر مطبوعہ ہے اور عام نہیں، اس لیے اس تک رسائی، اس کا حصول اور اس سے ضروری استفادہ ایک خاص جستجو اور تلاش کا نتیجہ ہے۔ اس کے قلمی نسخے بھی عام نہیں۔ ایک نسخہ کتب خانہ آصفیہ میں موجود ہے اور دو نسخے مملکت کے دفتر استیفا میں محفوظ ہیں۔^{۱۱}

، جب کہ ایک نسخہ گورنمنٹ اور نیشنل مینوں سکرپٹ لابریری، مدراس، میں بھی موجود ہے۔ اس کی کمیابی سے اندازہ ہوتا ہے کہ مولانا مودودی نے اس سے استفادے کے لیے یقیناً کافی تنگ و دوکی ہو گی۔ انہوں نے جس نسخے سے استفادہ کیا اس کا ذکر نہیں کیا کہ وہ کہاں موجود ہے۔ چوں کہ کتب خانہ آصفیہ کا مخزوں نسخہ آب رسیدہ اور ناقص الطرفین ہے، اس لیے شاید اس سے استفادہ نہیں کیا گیا ممکن ہے کہ دفتر استیفا کے نئے ان کے ملاحظے میں رہے ہوں۔۔۔

ابوالفضل معنی دہلوی کے بارے میں شمس اللہ قادری (م: ۱۹۵۳ء) نے تحریر کیا ہے کہ وہ مرتضیٰ عبدالقدور بیدل (۱۶۲۳ء-۱۷۰۰ء) کا شاگرد رہا ہے۔ ابتدا میں شاہجہان آباد کے محلہ گلاب واڑی کا رہائشی تھا۔ آصف جاہی افواج کے ساتھ اور نگ آباد آیا اور نواب شاہنواز خان صمام الدولہ (م: ۱۷۵۸ء) کی مصاحبۃ اختیار کی۔ قاضی محمد صادق اختر (۱۸۰۷ء-۱۸۵۸ء) کے شکرہ آفتاب عالم تاب میں اس کا احوال ملتا ہے، جب کہ علی حسن خان (۱۸۲۶ء-۱۹۳۶ء) کے ذکرہ صبح گلشن^{۲۴}؛ اور مظفر حسین صبا (م: ۱۹۲۹ء) کے تذکرہ روزِ روشن^{۲۵} میں بھی اس کا احوال موجود ہے۔

شمس اللہ قادری کے مطابق فتوحاتِ آصفی جانشینان اور نگ زیب کے عہد کی تاریخ اور نظام الملک آصف جاہ کی مفصل سوانح حیات ہے۔ اس کا آغاز اور نگ زیب کی وفات کے بعد سے ہوتا ہے اور اس میں محمد شاہ (۱۷۱۹ء-۱۷۲۸ء) کے پیسویں سالی جلوں (۱۷۳۳ء) تک پچھے بادشاہوں اور پانچ دعوے دارانِ سلطنت کا تذکرہ کیا ہے۔ اس کے ساتھ تاریخ اور عہد کے لحاظ سے آصف جاہ کے حالات، مختلف صوبہ جات کی حکومت، دربارِ دہلی کی وزارت، دکن کی فتوحات وغیرہ بیان کی گئی ہیں۔ ان واقعات پر کتاب کا دو تہائی حصہ مشتمل ہونے کی وجہ سے مصنف نے اس کا عنوان ”فتواتِ آصفی“ رکھا ہے۔ ۱۶۲۲ھ/۱۷۰۰ء تک کے واقعات شامل کرنے کے بعد کتاب ختم ہو گئی ہے۔ [مولانا مودودی کے اس مقامے کا مکمل متن ادارہ معارف اسلامی کراچی کے مجلہ معارف مجلہ تحقیق، شمارہ ۹ (جنوری- جون ۲۰۱۵ء) میں ملاحظہ کیا جاسکتا ہے۔ یہاں اس کا اختتامیہ درج کیا جا رہا ہے]:

”کاش! ہندستان میں بھی یورپ کی طرح ایسے علمی ادارے قائم ہوتے جنہیں قوم کی

فیاضی روپے سے بے نیاز کو دیتی اور وہ اس قسم کی کتابوں کو نئے طرز سے مرتب و مہذب کر کے مفید فہرستوں اور انڈسکوں کے ساتھ شائع کرتے، لیکن ایک ایسے ملک میں اس قسم کی تمنا کرنا حماقت سے کم نہیں ہے جہاں غیر ملکوں کی ہر چیز عزیز اور اپنے ملک کی ہرشے حقیر و ناقیز ہے۔ روم و یونان، عراق و ایران اور فرانس و انگلستان کی تاریخ سے تو اعتنا کا یہ عالم ہے کہ ہماری یونیورسٹی کا سارا نصاب نامہ اس سے بھرا پڑا ہے۔ اور ہندستان کی تاریخ سے یہ بے اعتنا ہے کہ اس کی تاریخ کو اس نصاب نامے میں بہت تھوڑی جگہ ملی ہے اور اس تھوڑی جگہ کا بھی بیش تر حصہ ان کتابوں نے لے لیا ہے جن میں ہم اپنے آپ کو غیروں کی نگاہ سے دیکھتے ہیں۔ تاہم ہندستان کی مجموعی تاریخ پر کچھ نہ کچھ پڑھایا تو جاتا ہے۔ دکن جو خود اپنا گھر ہے اور جس کی تاریخ کا علم، اگر فی الواقع تاریخ کا علم ضروری ہے تو.... اس ملک کے ہر بچ کو حاصل ہونا سب سے زیادہ ضروری ہے، اس تھوڑے سے شرف سے بھی محروم رہا۔

ابتدائی تعلیم سے لے کر یونیورسٹی کی اعلیٰ تعلیم تک پورے نصاب درس پر ایک نظر ڈالی جائے۔ آپ دیکھیں گے کہ صرف ثانوی تعلیم میں ملک کے بچوں کو دکن کی تاریخ سے مجملائروشناس کرنے کی کوشش لی گئی ہے اور اس کے بعد دکن کی تاریخ ہندستان کی عام تاریخ کا ایک ضمیمہ بن کر رہ جاتی ہے جس کو پڑھ کر اس خطہ ملک کے ایک فارغ التحصیل گر بجیویٹ کو اپنے درنگل، گولنڈ، گلبرگ، بیدر، دولت آباد، بیجاپور اور بیجا انگر کے متعلق اس سے زیادہ معلومات حاصل نہیں ہوتی جتنی وہ اجنبیں، اجنبی، ولی، قوچ اور پڑنے کے متعلق رکھتا ہے۔ اور اس ذخیرہ علم کا موازنہ اس واقعیت سے کیا جائے جو اسے یونان، روم، فرانس اور انگلستان کے متعلق حاصل ہے تو شاید یہ اس کے مقابلہ میں بالکل ہی حقیر پایا جائے۔ پھر اگر ایسی تعلیمی فضائیں نشوونما پانے کے بعد وہ اپنے ملک کی زیست، اپنے وطن کے علوم و فنون، اپنی قوم کے عالی قدر فرمائیں رواؤں، سپہ سالاروں اور مدبروں اور اپنی ملت کے مایہ ناز علا، شعراء، ادباء اور ماہرین فنون سے نا آشنا اور ان کی حقیقی عظمت و شان سے بے خبر ہیں اور ان کو ناقابلی اعتنا سمجھ کر تمام تر دوسرے ملکوں کی تہذیب و تمدن کو خزانِ تحسین ادا کرنے اور غیر قوموں کے نامور ابطال کی شناو و صاف کے ترانے گانے میں مشغول رہیں، تو یہ کوئی تجب کی بات نہیں ہے۔“

حوالی

- ۱۔ سفیر اختر، ادب اور ادیب، سید مودودی کی نظر میں، دارالعارف، وادیٰ کینٹ، ۱۹۹۸ء، ص ۱۰۔
- ۲۔ ان ابتدائی تحریروں کی طباعی تفصیلات کے لیے، ایضاً، ص ۱۱، اور ایضاً، سید مودودی اور ماہنامہ معارف، دارالعارف، وادیٰ کینٹ، ۱۹۹۹ء، ص ۷۹۔
- ۳۔ ان واپسیوں کا ذکر، ضروری تفصیلات کے ساتھ سید مودودی کی خودنوشت میں موجود ہے، مشمول: سفیر اختر، ادب اور ادیب، سید مودودی کی نظر میں، ص ۱۹-۲۲، خصوصاً، ص ۲۲-۲۶؛ ایضاً، سید مودودی اور ماہنامہ معارف، ص ۹۱-۹۳۔
- ۴۔ ایضاً، ص ۲۸ و نیر محمد فیض الدین فاروقی، مولانا مودودی اور حیدر آباد کن، مشمول: تذکرہ سید مودودی جلد ۳، مرتبہ جمیل احمد رانا، سلیم منصور خالد، ادارہ معارف اسلامی، لاہور، ۱۹۹۸ء، ص ۳۱۵۔
- ۵۔ اسی ضمن میں مصطفیٰ کامل پاشا کی کتاب مسئلہ شرقیہ کا درود ترجیح بھی شمار کیا جا سکتا ہے جو اگرچہ نیازِ فتح پوری کے نام سے صوفی پرنگ پر لیں، منڈی بہار الدین سے ۱۹۲۵ء میں شائع ہوا اور اس پر نیازِ صاحب کے سہوکی وجہ سے مصنف کا نام "مصطفیٰ کامل پاشا" چھپ گیا۔ اس بارے میں تفصیلات کے لیے: سفیر اختر، سید ابوالاعلیٰ مودودی اور ان کا سرمایہ قلم، بھولی سری تحریروں کی روشنی میں، دارالعارف، وادیٰ کینٹ، ۱۹۹۷ء، ص ۲۰۰-۲۱۲، ۲۷-۲۸۔
- ۶۔ ان مضامین کی اشاعتی تفصیلات کے لیے: سفیر اختر، ایضاً، ص ۱۰-۱۱۔
- ۷۔ سید مودودی، خودنوشت، مشمول: محلہ محلہ بالا، ص ۲۰۔
- ۸۔ شائع کردہ: کتب خانہ رسمیہ، دہلی، ۱۹۲۸ء۔
- ۹۔ دولت آصفیہ اور حکومت برطانیہ، اشاعت اول، ص ۱۔ ایضاً، ص ۱۔
- ۱۰۔ محمد فیض الدین فاروقی، تصدیق مذکور میں ان ۱۲ مضامین کی فہرست درج ہے۔ ص ۳۱۵۔
- ۱۱۔ تفصیلات کے لیے: ایضاً، ص ۷-۳۱؛ اسی ضمن میں متعلقہ دستاویزات کو سید جمیل احمد "مولانا سید ابوالاعلیٰ مودودی، چند اسناد و مائر دکن کی روشنی میں"، مشمول: یادگاری مجلہ بیوچ چھٹا آل ائمیا اجتماع جماعت اسلامی ہند، ۲۰ فروری، ۱۹۸۱ء، بمقام حیدر آباد، ص ۲۶۳-۲۹۵ سے اخذ کر کے آئین کی محلہ بالا اشاعت میں صحقات: ۲-۸ پر لقل کر دیا گیا ہے۔
- ۱۲۔ مطبوعہ: دارالاشاعت سیاسیہ، حیدر آباد کن، ۱۹۳۳ء؛ بعد میں یہ کتاب اسلامک پبلی کیشنز، لاہور سے اگست ۱۹۲۸ء میں اور پھر جون ۱۹۲۹ء میں شائع ہوئی۔

- ۱۴۔ مطبع عبدال Afris، حیدر آباد، ۱۳۵۱ھ
- ۱۵۔ مشمولہ: ادب اور ادیب، سید مودودی کی نظر میں، ص ۱۹، ۳۲۳۔
- ۱۶۔ سید محمد جعفری، اشارات ڈائرکٹری، اشارات پر لیں، الہ آباد، سن ندارد، ص ۳۳۳-۳۳۵؛ صبح وطن، ۱۹۲۸ء میں جاری کیا تھا، سید ممتاز مہدی، حیدر آباد کے اردو روزناموں کی ادبی خدمات، قوی کنسل برائے قومی زبان، بی بی دلی، ۱۹۹۸ء، ص ۳۲؛ دارالعلوم، حیدر آباد سے فارغ التحصیل تھے۔ ۱۹۷۸ء میں یہ اخبار بند ہو گیا، طیب الاصاری، حیدر آباد میں اردو صحافت۔ ادبی ٹرست حیدر آباد، ۱۹۸۰ء، ص ۲۰۔
- ۱۷۔ دیباچہ، ص ۲۸۔
- ۱۸۔
- ۱۹۔ مرتبہ: سلیم منصور خالد، شائع کردہ ادارہ معارف اسلامی، لاہور، ۱۹۸۳ء، ص ۲۲-۵۰۔
- ۲۰۔ مولانا مودودی، فتوحات آصفی، مشمولہ: روزنامہ صبح دکن، ساگرہ نمبر، ۱۳۵۱ھ، ص ۲۸۔
- ۲۱۔ ان دونوں مؤرخین اور ان کی تصانیف پر شش اللہ قادری نے اپنی تصنیف مؤرخین دکن، میں تحریف شد رات تحریر کیے ہیں۔ مأثیر نظامی کے لیے: ص ۱۳-۱۵؛ فتوحات آصفی کے لیے: ص ۴-۵۔
- ۲۲۔ شش اللہ قادری، تصنیف مذکور، ص ۶؛ یہ آب رسیدہ اور ناقص الطرفین ہے۔ تفصیلات کے لیے: فہرست کتب خانہ سرکاری عالی، جلد سوم، دارالطبع سرکاری عالی، ۱۳۵۵ھ، ص ۹۶۔ یہاں فہرست نگارنے اس کا عنوان ”تاریخ فتوحات آصفی منظوم (شاہ نامہ دکن)“ تحریر کیا ہے اور اسے سہوا میر محمد احسن المغلسی بایجادی تصنیف قرار دیا ہے۔
- ۲۳۔ چند رکھن، بی۔ A Catalogue of Persian and Arabic Manuscripts in the Government Oriental Manuscripts Library, Madras ۱۹۶۱ء، ضمیر، ص ۱۲۔ ان نسخوں میں اس کا عنوان الگ الگ بھی ملتا ہے، جیسے: ”تاریخ فتوحات آصفی منظوم“ اور مذکون فتوحات آصفی۔ سی۔ اے۔ اسٹوری (C.A. Storey)، Persian Literature, a bio-bibliographical Survey. ۱۳۳۱، ۷۳۸، ۲۰۵، ص ۱۳۳۱۔
- ۲۴۔ شش اللہ قادری، تصنیف مذکور، ص ۶۔
- ۲۵۔ مطبوع: مطبع شاہجهانی، ۱۲۹۵ھ، ص ۲۳۱۔
- ۲۶۔ مرتبہ: محمد حسین رکن زادہ آدمیت، کتاب خانہ رازی، تہران، ۱۳۳۳ش، ص ۷۳۸۔